

प्रदेश की 12 लोकसभा सीटों पर मतदान प्रतिशत बढ़कर 58.28 प्रतिशत पहुंचा

फॉर्म 17ए की जांच के बाद राज्य निर्वाचन विभाग ने लोकसभा प्रथम चरण के मतदान का संशोधित आंकड़ा साझा किया

लोकसभा निर्वाचन क्षेत्र	संशोधित मतदान प्रतिशत
श्रीगंगानगर	67.21
बीकानेर	54.57
चुरू	64.22
झुंझुनूं	53.63
सोनीपत	58.43
जयपुर ग्रामीण	57.65
जयपुर शहर	63.99
अलवर	60.61
भरतपुर	53.43
करौली-धौलपुर	50.02
दौसा	56.39
नागौर	57.60



जवाहर लाल नेहरू मार्ग स्थित कॉमर्स कॉलेज में जयपुर जिले की मतदान पेटियों को पुलिस की कड़ी सुरक्षा के बीच रखा गया है।

कार्यालय संवाददाता-जयपुर। लोकसभा चुनाव-2024 के प्रथम चरण में राजस्थान की 12 सीटों पर मतदान प्रतिशत बढ़कर 58.28 प्रतिशत पहुंच गया है। दरअसल फॉर्म 17ए की जांच के बाद राज्य निर्वाचन विभाग ने शनिवार को प्रथम चरण के मतदान का संशोधित आंकड़ा साझा किया। शुक्रवार 19 अप्रैल को प्रदेश में श्रीगंगानगर, बीकानेर, चुरू, झुंझुनूं, सीकर, चुरू और झुंझुनूं में महिलाओं का मतदान प्रतिशत पुरुषों की तुलना में ज्यादा रहा। प्रदेश में 85 वर्ष से अधिक आयु के मतदाताओं का वोटिंग प्रतिशत भी 60.37 फीसदी रहा।

सीकर, जयपुर ग्रामीण, जयपुर शहर, अलवर, भरतपुर, करौली-धौलपुर, दौसा और नागौर लोकसभा सीट पर सुबह 7 बजे से शाम 6 बजे तक मतदान हुआ था। इसके बाद देर शाम को निर्वाचन विभाग ने प्रदेश का वोटिंग प्रतिशत 57.87 फीसदी बताया था। इसमें 0.61 प्रतिशत

पोस्टल बैलेट से और शेष 57.26 प्रतिशत वोटिंग ई.वी.एम. से बताई थी। हालांकि मुख्य निर्वाच अधिकारी प्रवीण गुप्ता ने कहा था कि फॉर्म 17ए की जांच के बाद 20 अप्रैल तक ही फाइलन पोल डाटा सामने आ पाएगा। मुख्य निर्वाचन अधिकारी प्रवीण गुप्ता ने बताया कि लोकसभा चुनाव 2024 के मतदान में इस बार महिला-पुरुषों के बीच मतदान का

अंतर 1.86 प्रतिशत रह गया है। जबकि वर्ष 2019 2019 में यह अंतर 2.24 प्रतिशत था। गुप्ता ने बताया कि सीकर, चुरू एवं झुंझुनूं में महिलाओं का मतदान प्रतिशत पुरुषों के मुकाबले ज्यादा रहा है। सीकर में पुरुषों का मतदान प्रतिशत 56.26 जबकि महिला मतदाताओं का 58.92, झुंझुनूं में पुरुष 51.92 जबकि महिला

मतदाता 54.03 प्रतिशत, चुरू में पुरुषों का 63.51 जबकि महिला मतदाताओं का 63.71 प्रतिशत मतदान रहा। गुप्ता ने बताया कि 85 वर्ष से अधिक आयु के मतदाताओं का मतदान प्रतिशत 60.37 प्रतिशत रहा। प्रथम चरण के लगभग 2 लाख 70 हजार मतदाताओं में से लगभग 1.63 लाख ने मतदान किया।

प्रथम चरण के 12 निर्वाचन क्षेत्रों के 24 हजार 370 मतदान केंद्रों पर नव विवादित जोड़ों, दिव्यांग, थर्ड जेंडर, आदिवासियों, वृद्धों और युवाओं सहित सभी मतदाताओं ने मतदान में उत्साहपूर्वक भागीदारी की। इन 12 लोकसभा निर्वाचन क्षेत्रों में से अंतिम आंकड़ों के अनुसार, सर्वाधिक 67.21 प्रतिशत मतदान गंगानगर लोकसभा निर्वाचन क्षेत्र और

सबसे कम 50.02 प्रतिशत मतदान करौली-धौलपुर लोकसभा निर्वाचन क्षेत्र में हुआ है। प्रथम चरण के लोकसभा चुनाव में प्रदेश में कुल 1 करोड़ 47 लाख 53 हजार 60 वोट पड़े। इनमें 68 लाख 14 हजार 997 वोट महिलाओं, 77 लाख 78 हजार 928 पुरुषों और 164 वोट थर्ड जेंडर के मतदाताओं ने डाले।

फ्लैट से 30 किलो चांदी और 8 लाख रुपए चोरी

जयपुर (का.सं.)। ज्योति नगर इलाके के एक फ्लैट से 30 किलो चांदी और 8 लाख रुपए चोरी हो गए। ड्यूटीकेट चाबी से फ्लैट का लॉक खोलकर वारदात को अंजाम दिया गया। मालिक के संपालने पर फ्लैट पर अलमारी के लॉक खराब मिले। इस पर उन्होंने ताला तुड़वाकर चैक किया तो चोरी का पता चला। ज्योति नगर थाने में पीड़ित ने एफ.आई.आर दर्ज करवाए हैं।

लॉकर का ताला खराब होने पर पीड़ित ने चाबी बनाने वाले को बुलाया था

पुलिस ने बताया कि सिविल लाइन निवासी रणवीर सिंह (69) ने रिपोर्ट दर्ज करवाई है कि ज्योतिनगर इलाके में स्थित अंकुर अपार्टमेंट की फर्स्ट फ्लोर पर उनका फ्लैट है। नवंबर 2023 में दीपावली के आस-पास फ्लैट की सफाई करवाई थी। स्टील अलमारी के लॉक नहीं खुलने पर मिस्त्री जाकिर कुरैशी और आदिल निवासी हसनपुरा को फ्लैट पर बुलाया था। अलमारी के लॉक खराब होने की बताने पर नए लॉक मंगवाकर लगवाए।

लॉक लगवाने समय अलमारी में रखा करीब 8 लाख कैश और 30 किलो चांदी बाहर निकाला था। लॉक लगने के बाद आदिल के सामने ही चांदी और कैश को अलमारी में रखा था। अलमारी लॉक कर आदिल दो चाबी देकर वहां से चला गया। करीब एक महीने बाद वापस आकर संपालने पर अलमारी का लॉक नहीं खुला। काफी कोशिश के बाद भी लॉक नहीं खुलने पर चाबी बनवाने के लिए हसनपुरा निवासी राजेन्द्र को बुलाया। लॉक नहीं खोल पाने पर राजेन्द्र को कहकर तुड़वा दिए। अलमारी खोलकर देखने पर उसमें रखे करीब 30 किलो चांदी और 8 लाख कैश गायब मिले। 25 जनवरी को शिकायत देने पर भी ज्योति नगर थाना पुलिस ने ठोस कार्रवाई नहीं की। पीड़ित को शक है कि आदिल ही ड्यूटीकेट चाबी से फ्लैट खोलकर अंदर घुसा। अलमारी से चांदी-कैश चोरी कर चला गया। पीड़ित की शिकायत पर 14 अप्रैल को पुलिस ने दर्ज कर जांच शुरू कर दी है।

भगवान महावीर का 2623वां जन्म कल्याणक महोत्सव आज

हाथी-घोड़ों के लवाजमे के साथ आज निकाली जायेगी शोभायात्रा
जयपुर। जैन धर्म के 24वें तीर्थंकर भगवान महावीर का 2623 वां जन्म कल्याणक महोत्सव 21 अप्रैल को भक्तिभाव से मनाया जाएगा। शनिवार को राजधानी की विभिन्न कॉलोनिमें प्रभातफेरी निकाली गई। मानसरोवर, मालवीयनगर, प्रतापनगर, जवाहर नगर, झोटवाड़ा, वैशाली नगर, विद्याधर नगर में जैन मंदिर समितियों ने बैडबाजों और जयकारों के साथ प्रभातफेरी निकाली गई। रथ में श्रीजी को विराजमान कर जगह-जगह स्वागत किया गया। विभिन्न मार्गों से होते प्रभातफेरी स्थानीय जैन मंदिर पहुंचे। महावीर जयंती के अवसर पर मुख्य आयोजन राजस्थान जैन सभा और सकल जैन समाज जयपुर के तत्वावधान में होगा। बड़ी चौपड़ से विशाल शोभायात्रा निकाली जाएगी। इसमें हाथी, घोड़े, ऊंट का लवाजमा और बैडवादक शामिल होंगे। भगवान महावीर की शिक्षाओं पर आधारित अनेक झांकियों के साथ शोभायात्रा जोहरी बाजार, बापू बाजार, न्यू गेट होते हुए रामलीला



भगवान महावीर के जन्म कल्याणक महोत्सव की पूर्व संध्या पर शहर की कई कॉलोनिमें धूमधाम से प्रभातफेरी निकाली गई।

तेज रफ्तार ट्रक ने बाइक सवार वनकर्मों को कुचला

कार्यालय संवाददाता-जयपुर। राजधानी जयपुर में 200 फीट बाइपास चौराहे पर एक तेज रफ्तार ट्रक ने बाइक को टक्कर मार दी। इससे बाइक सवार युवक की मौत हो गई। हादसे के बाद चालक ट्रक छोड़कर फरार हो गया। पुलिस ने ट्रक जब्त कर थाने पर खड़ा करवा दिया है। हादसे की जांच दुर्घटना थाना पुलिस दक्षिण कर रही है। पुलिस के अनुसार शनिवार सुबह सवा 9 बजे 200 फीट बाइपास चौराहे पर एक ट्रक ने आगे चल रही बाइक को टक्कर मार दी। इससे बाइक सवार युवक गंभीर रूप से घायल हो गया। सूचना पर मौके पर पहुंचकर पुलिस ने घायल को अस्पताल पहुंचाया, जहां पर उसकी उपचार के दौरान मौत हो गई। पुलिस ने बताया कि मृतक वन विभाग में कार्यरत है। तीन महीने पहले ही उसकी नौकरी लगी थी। वह किसी काम से बाजार जा रहा था इसी दौरान यह हादसा हो गया। मृतक की पहचान न्याम की ढाणी हाथनौदा चौमू निवासी 25 वर्षीय अंकित कुमार मीणा पुत्र पूरणमल मीणा के रूप में हुई है। दुर्घटनाग्रस्त दोनों वाहनों को जब्त कर थाने पर छोड़ा करवा दिया है। ट्रक चालक को भी पकड़ लिया है।

महावीर जयंती की शोभायात्रा पर विशेष यातायात इंतजाम

जयपुर। महावीर जयंती के उपलक्ष्य में रविवार सुबह 7 बजे से जयपुर शहर में शोभायात्रा निकाली जायेगी। इसे देखते हुए यातायात पुलिस ने शोभायात्रा के दौरान शहर की ट्रेफिक व्यवस्था में थोड़ा बदलाव किया है। पुलिस के मुताबिक शोभायात्रा चौकड़ी मोदीखाना स्थित महावीर पार्क से खाना होकर मनिहारो का रास्ता, लालजी साइड का रास्ता, त्रिपोलिया बाजार, बड़ी चौपड़, जोहरी बाजार, बापू बाजार, न्यू गेट होता हुआ रामलीला मैदान पहुंचकर सभा में परिवर्तित होगा। शोभायात्रा के मार्ग पर चलने वाले यातायात को 15 मिनट पूर्व डायवर्ट कर समानान्तर मार्गों से निकाला जायेगा। शोभायात्रा के मार्ग पर सभी प्रकार के वाहनों की पार्किंग निषेध रहेगी। रामनिवास बाग चौराहा से न्यूगेट, चौड़ा रास्ता में जाने वाले सामान्य यातायात को रामनिवास बाग चौराहा से सांगानेरी गेट, यादगा गिराहा की तरफ डायवर्ट कर संचालित किया जायेगा। त्रिपोलिया टी. पोस्ट-ए से चौड़ा रास्ता में जाने वाले सामान्य यातायात को त्रिपोलिया टी. पोस्ट-ए से छोटी चौपड़, बड़ी चौपड़ की तरफ डायवर्ट कर संचालित किया जायेगा। शोभायात्रा के त्रिपोलिया टी. पोस्ट-ए से पूर्व न्यू गेट की तरफ से बापू बाजार में जाने वाले सामान्य यातायात को न्यूगेट से डायवर्ट कर संचालित किया जायेगा। शोभायात्रा के बड़ी चौपड़ पर पहुंचने से पूर्व सांगानेरी गेट, रामगंज चौपड़ एवं सुभाष चौक डायवर्ट कर संचालित किया जायेगा। शोभायात्रा के सांगानेरी गेट पर पहुंचने से पूर्व न्यू गेट की तरफ से बापू बाजार में जाने वाले सामान्य यातायात को न्यूगेट से डायवर्ट कर संचालित किया जायेगा। शोभायात्रा के बड़ी चौपड़ पर पहुंचने से पूर्व सांगानेरी गेट, रामगंज चौपड़ एवं सुभाष चौक डायवर्ट कर संचालित किया जायेगा। शोभायात्रा के सांगानेरी गेट पर पहुंचने से पूर्व न्यू गेट की तरफ से बापू बाजार में जाने वाले सामान्य यातायात को न्यूगेट से डायवर्ट कर संचालित किया जायेगा।

राजस्थान यूनिवर्सिटी का रायपुर विवि. से एम.ओ.यू.

शोध, उपलब्ध संसाधनों व शैक्षणिक आदान-प्रदान के लिए हुआ समझौता



जयपुर, (का.सं.)। राजस्थान विश्वविद्यालय एवं छत्तीसगढ़ प्रदेश के रायपुर स्थित पं.रविशंकर शुक्ला विश्वविद्यालय के बीच आज शोध कार्यक्रम एवं शैक्षणिक आदान-प्रदान के साथ दोनों उच्च शिक्षण संस्थानों में उपलब्ध संसाधनों के पारस्परिक सहयोग के आधार पर उपयोग करने की दिशा में एक औपचारिक सहमति को मूर्त रूप दिया गया। राजस्थान विश्वविद्यालय की कुलपति प्रो. अल्पना कटेजा एवं पं. रविशंकर शुक्ला विश्वविद्यालय के कुलपति प्रो. एस.एन. शुक्ला की अध्यक्षता में राजस्थान विश्वविद्यालय की ओर से एस.ओ.यू. पर विश्वविद्यालय के रजिस्ट्रार अवधेश सिंह ने हस्ताक्षर किए। इस सहमति के आधार पर दोनों विश्वविद्यालय अपने शैक्षणिक कार्यक्रमों, पाठ्यक्रमों की गुणवत्ता के विकास को लेकर अपनी विशेषज्ञता एवं उपलब्ध संसाधनों का भी

घुमंतु बस्तियों के 110 श्रद्धालु जांघे हरिद्वार-ऋषिकेश

जयपुर। घुमंतु जाति उद्यान न्यास की घुमंतु तीर्थ योजना के अंतर्गत रविवार 21 अप्रैल को अंबावाड़ी स्थित आदर्श विद्या मंदिर से शाम सवा चार बजे घुमंतु समाज के 110 श्रद्धालुओं का पहला जत्था हरिद्वार और ऋषिकेश की यात्रा पर रवाना होगा। न्यास के जयपुर महानगर संयोजक रakesh कुमार शर्मा ने बताया कि पहले चरण में लोहामंडी, हरमाड़ा, विद्याधरनगर सहित जयपुर की विभिन्न घुमंतु बस्तियों के लोग अपनी पारंपरिक वेशभूषा में हरिद्वार में पतितपावनी मां गंगा की गोद में डुबकी लगाएंगे। इससे पूर्व शांतिकुंज हरिद्वार में सर्व पितृ शांति हवन करेंगे। रवानगी कार्यक्रम के मुख्य अतिथि समाज कल्याण मंत्री अविनाश गहलोट तथा मुख्य वक्ता राष्ट्रीय स्वयंसेवक संघ के प्रांत प्रचारक बाबूलाल होंगे। अध्यक्षता जोबनेर पीजी कॉलेज के प्रो. डॉ. के.के. शर्मा करेंगे। विशिष्ट अतिथि शकुन गुप के निदेशक जे डी महाेश्वरी और डॉ. आशीष गोड़ होंगे।

पथ संचलन आज

जयपुर। राष्ट्रीय स्वयंसेवक संघ की ओर से रविवार को जयपुर में पंथ संचलन का आयोजन होगा। गुणवत्ता पंथ संचलन नाम से होने वाले इस आयोजन में गालव भाग के स्वयंसेवक भाग लेंगे। संघ के जयपुर विभाग प्रचार प्रमुख अशोक कुमार ने बताया कि संचलन शाम 5.45 बजे चौगाना स्टेडियम से प्रारंभ होगा। वहां से क्रमशः छोटी चौपड़, किशनपोल, न्यू गेट, त्रिपोलिया दरवाजा, बड़ी चौपड़, सांगानेरी दरवाजा होते हुए पंथ संचलन रामलीला मैदान पहुंचेगा। रामलीला मैदान पर समापन कार्यक्रम में जयपुर प्रांत प्रचारक बाबूलाल का उद्बोध होगा।

बाइक-स्कूटी की टक्कर में युवक की मौत

जयपुर (का.सं.)। विश्वकर्मा रोड नम्बर 14 पर बाइक और स्कूटी में जोरदार टक्कर हो गई। हादसे में बाइक सवार युवक की मौत हो गई, जबकि हादसे में स्कूटी सवार दम्पती घायल हो गए। हादसे की जांच दुर्घटना थाना पश्चिम कर रही है। पुलिस के अनुसार शुक्रवार रात

करीब सवा नौ बजे बाइक और स्कूटी में टक्कर हो गई। हादसे में बाइक सवार 49 वर्षीय महेंद्र पुत्र अमोलाल निवासी राजगढ़ चुरू और स्कूटी सवार दम्पती घायल हो गए। सूचना पर मौके पर पहुंचकर पुलिस ने घायलों को अस्पताल पहुंचाया, जहां पर उपचार के दौरान महेंद्र की मौत

हो गई। वहीं हादसे में घायल महिला को छुट्टी दे दी गई, जबकि उसके पति का उपचार जारी है। पुलिस ने बताया कि हादसा तेज रफ्तार की वजह से हुआ है। मृतक महेंद्र एक ट्रांसपोर्ट कम्पनी में काम करता था। हादसे के दौरान वह अपने घर जा रहा था। इसी दौरान यह हादसा हो गया।

जयपुर के प्रखर असावा ने गुड़गांव ओपन 2024 में किया उत्कृष्ट प्रदर्शन

प्रखर ने 277 के स्कोर के साथ संयुक्त छठा स्थान प्राप्त किया

जयपुर, (का.सं.)। रामबाग गोल्फ क्लब, जयपुर के प्रखर असावा ने हाल ही में हरियाणा के नूंह में क्लासिक गोल्फ एंड कंट्री क्लब में आयोजित न्यू-लॉन्च राष्ट्रीय गोल्फ टूर्नामेंट, गुड़गांव ओपन 2024 में अपना कौशल दिखाया। इस प्रतिस्पर्धा में प्रखर के साथ-साथ मनु गंडास, राशिद खान, अमन राज, करण प्रताप सिंह, सचिन बैसोया और उदयन माने जैसे कई शीर्ष भारतीय प्रोफेशनल्स और कई प्रमुख अंतरराष्ट्रीय प्लेयर्स भी शामिल हुए।



इस रोमांचक खेल में चुनौतीपूर्ण हवा की स्थिति और मुश्किल पिन पोजीशन के बीच, असावा ने अपने कौशल का उत्कृष्ट प्रदर्शन करते हुए अंतिम दिन लेवल पार 72 का कार्ड खेलकर कुल 277 के स्कोर के साथ छठा स्थान हासिल किया। प्रखर ने राउंड की शुरुआत 2 बोगी के साथ की और बाद में वापसी करते हुए 3 बर्डीज और 3 बोगी के साथ लेवल पार कर लिया। सटीकता और निरंतरता के उल्लेखनीय प्रदर्शन में उन्होंने 4 दिनों की मुश्किल

जयपुर के प्रखर असावा ने गुड़गांव ओपन 2024 में किया उत्कृष्ट प्रदर्शन

गंगजी, उदयन माने, राजीव के जातिवाल, तापी घई और सचिन बैसोया के साथ छठा स्थान साझा किया। फोल्ड नाम दर्ज कराया। यह लंबे समय से राजस्थान के किसी भी गोल्फर द्वारा किया गया अब तक का सर्वश्रेष्ठ प्रदर्शन है। इस टूर्नामेंट में बेंगलुरु के एम धर्मा विजेता बनकर उभरे। उन्होंने अंतिम दिन फोर-अंडर 68 के स्कोर के साथ लीडरबोर्ड पर काबिज रहे और 270 के कुल स्कोर के साथ पांच शॉट की बढ़त हासिल की। प्रखर ने राहिल

जयपुर (का.सं.)। जयसिंहपुरा खोर थाना इलाके में पड़ोसी युवक के महिला से छेड़छाड़ करने का मामला सामने आया है। घर लौटते समय आरोपी ने उसे रास्ते में पकड़ लिया। मुंह दबाकर अंधेरे में ले जाकर जबरदस्ती करने की कोशिश की। विरोध कर शोर मचाने पर मारपीट कर आरोपी भाग निकला। पुलिस ने बताया कि जयसिंहपुरा खोर थाना पुलिस 37 साल की महिला ने मामला दर्ज करवाया कि 14 अप्रैल की रात करीब 8 बजे वह रिश्तेदार के यहां खाना खाकर पैदल घर लौट रही थी। रास्ते में आरोपी पड़ोसी ने उसको पकड़ लिया। मुंह दबाकर मकान के पीछे अंधेरे में ले जाकर जबरदस्ती करने की कोशिश की। विरोध कर शोर मचाने पर आरोपी पड़ोसी ने मारपीट की। चिल्लाने की आवाज सुनकर लोगों के इकट्ठा होने पर आरोपी धमकी देकर भाग निकला। घर पहुंची पीड़िता ने परिजनों को आपबीती सुनाई। जयसिंहपुरा खोर थाने में आरोपी पड़ोसी के खिलाफ रिपोर्ट दर्ज करवाई।

युवती के गले से सोने की चेन तोड़ी

जयपुर। मानसरोवर थाना इलाके में बाइक सवार बदमाश एक युवती के गले पर झपट्टा मार कर सोने की चेन तोड़कर ले गए। इस अप्रत्याशित घटना में पीड़िता कुछ समझ पाती तब तक बदमाश तेज गति से बाइक चलाते हुए स्थानों में ओझल हो गए। पुलिस के अनुसार शुक्रेण्वर पथ मानसरोवर निवासी नागेश सोरल ने मामला दर्ज करवाया कि उसकी बेटी अनुजा बाजार जा रही थी। वरुण पथ पर बाइक सवार एक बदमाश आया और उसके गले पर झपट्टा मार कर सोने की चेन तोड़कर ले गए। इस पर पीड़िता ने घर पहुंच कर सारी घटना बताई। इस पर पिता उसे लेकर थाने पहुंचे और मामला दर्ज करवाया। पुलिस ने मामला दर्ज कर घटना स्थल और उसके आस-पास के सीसीटीवी फुटेज खंगाल रही है।

श्याम प्रभु का गुणगान किया

जयपुर। श्री श्याम भजन संस्था परिवार सेवा समिति का श्री श्याम भजनसमूह सस्तेग शनिवार को न्यू सांगानेर रोड मानसरोवर स्थित चिंताहरण काले हनुमान मंदिर में हुआ। महामंडलेश्वर मनमोहनदास महाराज के सान्निध्य में अनेक भजन गायकों ने खाटू नरेश का गुणगान किया। श्री श्याम सस्तेग मंडल समिति का 58वां वार्षिकोत्सव शनिवार को गणगौरी बाजार के चौगाना स्टेडियम स्थित सस्तेग भवन में भक्तिभाव से मनाया गया। श्याम प्रभु का मनोमय दर्बारा सजाकर अखंड ज्योति प्रज्ज्वलित की गई। महाआरती के बाद गणेश वंदना हुई। विजय राजपूत, संदीप शर्मा, राजेश अटौलिया, मनोष गर्ग, अमित नामा, अविनाश शर्मा, अजय शर्मा, महेश परमार, राज राठीड, राहुल पारीक, आदित्य छीपा, यश-राज ने श्याम प्रभु के दर्बारे में भजनों की स्वर लहरियां बिखेरीं।